



એસપી કચેરી ખાતે સત્યનારાયણની કથા
સોમવતી અમાસના પવિત્ર દિવસે શહેરમાં અનેક ધાર્મિક કાર્યક્રમોનું આયોજન હાથ ધરાયુ હતુ. શહેરમાં પોલીસ તંત્ર તેમાંથી બાકાત રહ્યું નહોતુ. ગાંધીનગરના સુપ્રિટેન્ડન્ટ ઓફ પોલીસની કચેરીએ સોમવારે સત્યનારાયણની કથાનું આયોજન કરવામાં આવ્યું હતું.

કોંગી સભ્યોએ તિરૂપતિમાં દર્શન કરી માનતા પૂરી કરી

આગામી દિવસોમાં તેઓને સન્માનિત કરવાના કાર્યક્રમો રફમીએ ભાવનગર અને તા.૨૯મીએ સુરતમાં સંમેલન

અમદાવાદ, તા. ૨૩
કોંગ્રેસના વફાદાર ધારાસભ્યોએ આજે તિરૂપતિ ખાલાજી ભગવાનના દર્શન કરી માનતા પૂરી કરી હતી. રાજયસભાની ચૂંટણીમાં એહમદ પટેલની જીત અને વિજય માટે ધારાસભ્યોએ બાધા-માનતા રાખી હતી, જે આજે કોંગ્રેસપક્ષના સિનિયર નેતા શકિતચિંહ ગોહિલની આગેવાનીમાં ધારાસભ્યોએ પૂર્ણ કરી હતી. તમામ ધારાસભ્યો મોડી રાત્રે ફલાઈટ મારફતે અમદાવાદ પરત ફર્યા હતા. હવે આગામી દિવસોમાં કોંગ્રેસના આ તમામ ધારાસભ્યોની કટર કરવા અને તેમની પક્ષ પ્રત્યેની વફાદારી

સે. ૩/ડી યુવક મિત્ર મંડળ દ્વારા ભવ્ય ગણેશ મહોત્સવનું આયોજન

રાસ-ગરબા, ડાયરો, હાસ્ય દરબાર અને મ્યુઝિકલ નાઈટ સાથે સુંદરકાંડના પાઠનું આયોજન

ગાંધીનગર, તા. ૨૩
ગાંધીનગરના સેક્ટર-૩-ડી ખાતે યુવક મિત્ર મંડળ દ્વારા ગણેશ મહોત્સવનું ભવ્ય આયોજન હાથ ધરાયું છે. તા. ૨૫મી ઓગષ્ટે શુક્રવારે ગણેશ ચતુર્થીના દિવસે ગણેશ મહોત્સવનો પ્રારંભ થશે. જેનું તા. ૩૧મી ઓગષ્ટ ગુરુવારે ગણેશ વિસર્જન સાથે સમાપન કરાશે. આ મહોત્સવમાં દરરોજ સવાર-સાંજ ૮ કલાકે આરતી તથા રાત્રે વિવિધ કાર્યક્રમો યોજાશે. ગણેશ મહોત્સવનો પ્રારંભ તા. ૨૫મી ઓગષ્ટે સવારે ૭.૩૦ કલાકે સે. ૩-ડીના પ્લોટ નં. ૧૪૮૪/૨ ખાતેથી શોભાયાત્રા દ્વારા થશે. દરરોજ રાત્રે યોજાનારા કાર્યક્રમોમાં કમલેશ બારોટ દ્વારા ગરબાની રમઝટ, વિક્રમ લાબડીયાનો કસુંબલ ડાયરો, નિરવ ઠક્કર ગૃપની મ્યુઝિકલ નાઈટ, જીતુભાઈ દ્વારા કાવાળાનો હાસ્ય દરબાર, સંજય ભારતી ગોસ્વામી દ્વારા સુંદરકાંડના પાઠ અને ગોલ્ડન યીયર્સ દ્વારા રાસ-ગરબાની ધૂમ વગેરેનું આયોજન કરવામાં આવ્યું છે. તા. ૩૧મી ઓગષ્ટે સવારે ૧૧ કલાકે ગણેશ વિસર્જન યાત્રા નિકળશે. ત્યારબાદ મહોત્સવનું સમાપન થશે.



હિન્દુ ધર્મમાં કોઈપણ ધાર્મિક કાર્ય કરતા પહેલા સૌ પ્રથમ ગણેશજીનું પૂજન થાય છે. આખા દેશમાં ગણેશ ચાતુર્થીના દિવસે ધામધૂમથી ગણેશજીની સ્થાપના થાય છે અને નવ દિવસ બાદ ભારે હડયથી લોકો ગણપતીનું વિસર્જન નદીમાં ધરાવારીને કરે છે. દરેક તહેવારો પર પોતાની અલગ શૈલીથી કોઈક અલગ જ કલાકૃતિ બનાવવામાં જાણીતા કલાકાર મુકેશ પંડ્યાએ પેપરમાંથી ગણેશજીનો લાડવો બનાવેલ છે. તેમાં નાના નાના અનેક ગણપતિનો સમાવેશ કરેલ છે. આપણા તહેવારો તેમજ આપણી સંસ્કૃતિનું મહત્વ જળવાઈ રહે તે જ તેમનો મુખ્ય ધ્યેય છે.

બામણા કોલેજમાં એન.એસ.એસ. અંતર્ગત ઓરિએન્ટેશન કાર્યક્રમ યોજાયો

બિલોડા, તા. ૨૩
કવિવર ઉમાશંકર જોષીની જન્મભૂમિ બામણા ગામમાં બામણા-પુનાસણ મધ્યસ્થ સ્કૂલ કેળવણી મંડળ મુંબઈ સંચાલિત સ્વ. એસ. એચ. જોષી અને બી.કે. જોષી આટર્સ એન્ડ કોમર્સ કોલેજમાં એન.એસ. એસ. અંતર્ગત ઓરિએન્ટેશન કાર્યક્રમ યોજાયો હતો. બામણા-પુનાસણ મધ્યસ્થ સ્કૂલ કેળવણી મંડળ પ્રમુખ ચિમનભાઈ પંડ્યા, પ્રિ. ડા. કલ્પનાબેન પટેલ, એન.એસ. એસ. પ્રોગ્રામ કો.ઓ. નિવૃત્તીનાથ જોષી, સ્ટાફ ગણ, વિદ્યાર્થીઓ ઉપસ્થિત રહી સ્વયંસેવકોને એન. એસ. એસ. નો પરીચય આપવામાં આવ્યો હતો. કાર્યક્રમનું સંચાલન ડા. ભીખાભાઈ પટેલ, આભારદર્શન પ્રો. ડા. પ્રકાશચંદ્ર જોષીએ કર્યું હતું.

મહાદેવપુરા ગામે અંતિમ ધામમાં શિવપૂજા

પ્રાંતિજ, તા. ૨૩
સાબરકાંઠા જિલ્લાના પ્રાંતિજના ધડી પાસે આવેલ મહાદેવપુરા ખાતે શ્રાવણ માસની ભક્તિભાવ પૂર્વક ઉજવણી થઈ હતી જ્યારે રવિવારના રોજ મહાદેવ પુરા ગામે આવેલ સ્મશાન ભૂમિ પર વધુરૂઢ કરવામાં આવ્યો હતો. વહેલી સવારથી સ્મશાન ભૂમિ પર જઈ શિવભક્તોએ પાર્થિવ લિંગ બનાવી શસ્ત્રોક્ત વિધીથી પૂજા કરી હતી અને શિવમહિમ સ્તોત્રના ૧૨૧૧ પાઠ અને આરતી કરી મહાદેવપુરા ગામની જનતા માટે સુખ શાન્તિ અને સમૃદ્ધિ માટે સ્મશાનવાસી દેવોના દેવ મહાદેવને રીઝવવાનો પ્રયત્ન કર્યો હતો. ગામમાં મૃત્યુ પામેલ લોકોની આત્માઓની શાન્તિ માટે પણ પ્રાર્થના કરી હતી. મહાદેવપુરા ગામના

કેફિયાત એક્સપ્રેસ... ● અનુસંધાન પહેલાનું ચાલુ

કાલિંગ-ઉલ્કલ એક્સપ્રેસ દુર્ઘટનાગ્રસ્ત થઈ જતાં ૨૬ ના મોત થયા હતા અને ૨૦૦થી વધુ લોકો ઘાયલ થયા હતા. ઉલ્કલ એક્સપ્રેસ બનાવવામાં પણ લાપરવાહીની બાબત સાપાટી ઉપર આવી છે. આજે સવારે દુર્ઘટના થયા બાદ અનેક ટ્રેનોને રદ કરવામાં આવી છે. જ્યારે અનેક ટ્રેનો ડાયવર્ટ કરવાની ફરજ પડી છે. કાનપુર ટુંડલા સેક્સનની તમામ ટ્રેનોને રદ કરવામાં આવી ચુકી છે. બચાવ અને રાહત કામગીરી યુદ્ધના ધોરણે હાથ ધરવામાં આવી છે. શનિવારના દિવસ બાદ આ બીજી ટ્રેન દુર્ઘટના છે. વહેલી પરોઢે ૨.૪૦ વાગ્યાની આસપાસ આ બનાવ બન્યો હતો. બચાવ અને રાહત કામગીરીમાં એન.ડીઆરએફની સેવા લેવામાં આવી છે. હાલના દિવસોમાં યુપીમાં એકપછી એક ટ્રેન દુર્ઘટના થઈ રહી છે. પ્રાથમિક અહેવાલ મુજબ કોઈ યાત્રીનું મોત થયું નથી. જો કે ૮૦ યાત્રીઓને ઈજા થઈ છે. તમામ ઘાયલ લોકોને સેફ્ટ મેડિકલ કોલેજ યુનિવર્સિટી અને જિલ્લા હોસ્પિટલ ઈટાવા, પીએચસી અને સીએસસી હોસ્પિટલ ખાતે દાખલ કરવામાં આવ્યા છે. ચાર યાત્રીઓને ઘાયલ હાલ ગંભીર જણાવવામાં આવી છે. એક ડમ્પર ટ્રક ઉઘી વળી ગયા બાદ આ ટ્રેન દુર્ઘટના થઈ હતી. અત્રે ઉલ્લેખનીય છે કે શનિવારે કાલિંગા ઉલ્કલ એક્સપ્રેસ ટ્રેનના ૧૪ ડબ્બા પાટા પરથી બડી પડ્યા હતા. એક્સપ્રેસ ટ્રેન દુર્ઘટનામાં મોતનો આંકડો વધીને ૨૬ ઉપર પહોંચ્યો હતો અને ઘાયલોની સંખ્યા વધીને ૧૫૦ ઉપર પહોંચી હતી. બીજી બાજુ ઉલ્કલ એક્સપ્રેસ દુર્ઘટનાના મામલે આઈપીસીની કલમ ૩૦૪એ (બેદરકારીના કારણે મોત) સહિત જુદી જુદી કલમો હેઠળ વનઓળખાયેલા લોકો સામે એક્સપ્રેસના દાખલ કરીને તપાસ હાથ ધરવામાં આવી હતી.

પ્રભુ હારા... ● અનુસંધાન છેલ્લાનું ચાલુ

૨જૂ કરવાના પ્રયાસ કર્યા છે. પહેલા ઉલ્કલ એક્સપ્રેસ અને કેફિયાત એક્સપ્રેસ દુર્ઘટનાગ્રસ્ત થયા બાદ રેલવે વહીવટીતંત્ર ઉપર લાપરવાહીના આક્ષેપ થઈ રહ્યા છે. સુરેશ પ્રભુ પોતે પણ આક્ષેપોનો સામનો કરી રહ્યા છે. વિપક્ષ દ્વારા તેમના રાજીનામાની માંગ કરવામાં આવી છે. પ્રભુએ કહ્યું છે કે,

લાગણીનો મેળો ● ૪ પાનાનું ચાલુ...

પ્રદક્ષિણાની પૌરાણિક વાત સૌ કોઈ જાણે જ છે ને!
● વાહન-ઉદર - જે તમને ધર-ધરમાં લઈ જાય છે. કરડે પણ ફૂંકે મારીને. જે સાસું હોય તેનો જ ઉપભોગ કરવો એ ઉદરોનો સ્વભાવ છે. ઈન્દ્રિયોનો સ્વભાવ પણ આવો જ છે. નેતા કે તત્ત્વવેતા ઈન્દ્રિયો પર સંયમ રાખી જીવે છે.
● દુર્વા : ગણપતિને દુર્વા ખૂબપ્રિય છે. રંગવગરનું સુગંધ વગરનું દુનિયાની નજરે કશી જ કિંમત નથી એવું કમ્પ્ર પ્રભુને યાદાવીએ તો એ તેમને ગમે છે. જે કંઈ અર્પણ કરો તે ભાવનાથી... પ્રેમથી... કરો... ગણપતિને લાલ ફૂલ પ્રિય છે. લાલ રંગ કાંતિનો સૂચક છે. ગણપતિ ઉપર આપણે અક્ષત-ચોખા યાદાવીએ છીએ. અક્ષત - જે ખંડિત નથી તે. અખંડ ભક્તિનું અક્ષત યાદાવણીનું સૂચન કરે છે. મહાપુરુષો પણ ધ્યેય માટે પ્રભુની અખંડ અને અનન્ય ભક્તિ કરે છે.
● ગણપતિ 'વક્રતુંડ' કહેવાય છે. વાંકાચૂકા અર્થાત આડાઅવળા ચાલવાવાળાને દંડ આપે તે વક્રતુંડ. નેતા કે તત્ત્વવેતા આવા જ હોવા જોઈએ. કોઈ પણ શુભ-માંગલિક કામ કરીએ ત્યારે આવા ગણ-પતિ અર્થાત શ્રેષ્ઠ પુરુષોને બોલાવી તેમનું પૂજન સત્કાર કરી માર્ગદર્શન મેળવીએ તો પ્રત્યેક કાર્ય સિદ્ધ થાય જ. આધ્યાત્મિક દૃષ્ટિએ વિચારીએ તો ઈન્દ્રિયોનો

મોદીને મળીને તેઓએ રાજીનામાની ઓફર કરી છે.

જાનમાલના નુકસાનથી તેઓ ખુબ જ દુખી છે. તેમણે એમ પણ કહ્યું છે કે, મોદીની કલ્પનાવાલા ન્યુ ઈન્ડિયાને એવા રેલવેની જરૂર છે જે સક્ષમ અને આધુનિક રહે. રેલવે આ દિશામાં હાલ આગળ વધી રહી છે. બીજી બાજુ રેલવે બોર્ડના ચેરમેન એકે મિત્તલે રાજીનામા આપી દીધું છે.

સુપ્રીમે ફગાલી... ● અનુસંધાન છેલ્લાનું ચાલુ

કોઈપણ પ્રકારની ભુલ નથી. આ કેસ સમીક્ષામાં મેરિટમાં આવી શકે તેમ નથી. શશીકલાની ફેર સમીક્ષા અરજીમાં દલીલ કરવામાં આવી હતી કે, તેને એવા આધાર પર જરવા દેવી જોઈએ કે, ભરત્યાર અટકાવ કાયદો તેમના ઉપર લાગુ થતો નથી. કારણ કે, આ કેસમાં સહઆરોપી જયલલિતા સામે કાર્યવાહી મોકૂફ કરી દેવામાં આવી છે. ત્યારણ કે તેમનું અવચાન થઈ ચુક્યું છે. ૧૪મી ફેબ્રુઆરીના દિવસે સુપ્રીમ કોર્ટે ટ્રાયલ કોર્ટના ચુકાદાને યોગ્ય ઠેરવ્યું હતો જેમાં શશીકલાને ધારાસભ્ય બનવાથી રોકવામાં આવી હતી. પ.૩.૬૦ કરોડ રૂપિયાના અપ્રમાણ સંપત્તિ કેસમાં બેંગ્લોરમાં ખાસ ટ્રાયલ કોર્ટે મહત્વનો ચુકાદો આપ્યો હતો. આમા શશીકલાને દોષી ઠેરવવામાં આવી હતી. ૧૦ કરોડ રૂપિયાનો દંડ કરાયો હતો. ચાર વર્ષની સજા કરાઈ હતી. જયલલિતાને ચાર વર્ષની જેલની સજા ખાસ અદાલતે કરી હતી. સાથે સાથે ૧૦૦ કરોડ રૂપિયાનો દંડ ફટકાર્યો હતો.

આવક મર્યાદા... ● અનુસંધાન છેલ્લાનું ચાલુ

ભલામણ મોકલવામાં આવી છે. આનાથી લાભથી વંચિત રહી ગયેલા લોકોને પણ સામેલ કરી શકાશે. હજુ સુધી છ લાખ રૂપિયા અથવા તે તેનાથી વધુની વાર્ષિક આવક ધરાવનાર ઓબીસી પરિવારનો લાભ મેળવનારની યાદીથી દૂર કરીને કિમિલેવરમાં રાખવામાં આવ્યા હતા. આ આવક વર્ગના ઓબીસીને કોઈ પ્રકારના લાભ મળી રહ્યા ન હતા. અત્રે નોંધનીય છે કે, કેન્દ્ર સરકારે કિમિલેવરની પરિભાષા ફરીવાર નક્કી કરવા તૈયારી કરી છે. વધુ જરૂરિયાતવાળા લોકોને તથા સમાજના નિચલા વર્ગના લોકોને અનામતના લાભ મળી શકે તે દિશામાં પહેલ થઈ રહી છે. ઓબીસી અનામત માટે છેલ્લી સમીક્ષા ૨૦૧૭માં કરવામાં આવી હતી. અરુણ જેટલીએ આજે

એક ગણ છે. એ ગણનો પતિ મન છે.

કોઈ કાર્ય સિદ્ધ કરવું હોય તો મનને ઠેકાણે રાખવું પડે. મનના કાર્યના પ્રારંભે શાંત અને સ્થિર કરવાથી વિદ્યો ઊભાં થતાં નથી. કાર્યો પાર પડી જ જાય છે. પ્રતિવર્ષ ગણપતિને લાવીએ છીએ. સગુણ સાકારને નિર્ગુણ નિરાકારનું વિલિન કરીએ છીએ. ગણપતિ વિસર્જન એટલે વિરાટની પૂજાનો આરંભ... બધામાં ભગવાન જોવાનું શીખવે છે. બધા જ ભગવાનના છે. આપણા સૌનું દેવીસગપણ છે. એ બોધ હેયે ધરીએ... સાર્વજનિક ગણેશોત્સવ ઊજવી એકતા - સંગઠનની ભાવના જગવીએ...
આપણા આર્ષદેષ્ટા ઋષિ - મુનિઓએ ગણપતિ પૂજન દ્વારા જીવનનું આવું અલૌકિક દર્શન આપ્યું તેમજ તે દર્શન જીવનમાં સાકારિત થતા અનંત વિદ્યોના પાર પાડવાનું સામર્થ્ય આપ્યું તે ઋષિઓને અનંત પ્રમાણ.....!!
સાથે સાથે દુંદાળા દેવને દિલથી પ્રાર્થના...
જય ગણેશ ગણનાથ દયાનિધિ, સકલ વિદ્યન કર દૂર હમારે, પ્રથમ ધરે જો ધ્યાન તુમહારો, ઉસકે પૂર્ણ કારજ સારે...
●●●
સ્પર્શમણિ
સ્નાનથી શરીરની શુદ્ધિ કરવી, સત્યથી મનને શુદ્ધ કરવું અને ભુદ્ધિને જ્ઞાનથી પ્રકાશિત કરવી.



વર્નાનું લોન્ચિંગ : ગાંધીનગર ખાતે પંજાબ હોન્ડાઈના શો રૂમ પર મંગળવારે સાંજે વર્ના નેક્સ્ટ જેનનું લોન્ચિંગ કરાયું હતું. નવી પેઢીને પસંદ પડી જાય એવા નાના-મોટા ફેરફાર સાથેના લોન્ચિંગ કાર્યક્રમમાં શહેરના અગ્રણીઓ મોટી સંખ્યામાં ઉપસ્થિત રહ્યા હતા. જાણીતા ફીઝીશિયન ડૉ. પ્રશાંત ભટ્ટ અને યુવા ઉદ્યોગપતિ હરેન્દ્રસિંહ ઉપસ્થિત રહ્યા હતા. આ પ્રસંગે પંજાબ હોન્ડાઈના ગાંધીનગર શાખાના મેનેજર શ્રી ધર્મશભાઈએ નવી વર્ના અંગે વિગતવાર માહિતી આપી હતી.

ખોરાક અને ઔષધ અધિકારીઓ દંડાયા

ગાંધીનગર, તા. ૨૩
ખોરાક અને ઔષધ નિયમનતંત્રના અધિકારીઓ દ્વારા વિદેશ પ્રવાસ અને વ્યવમર્યાદા બાદ પણ અપાતી નિમણુંકની માહિતી ગાંધીનગરના એક નાગરિકે આરટીઆઈ હેઠળ માહિતી માંગેલ હતી. જે નિયમોનુસાર ફી ભરીને માંગેલ હતી. પરંતુ ખઈબદેલા અધિકારીઓએ માહિતીનો જવાબ આપેલ ન હતો. પરિણામે અરજદારે નારાજ થઈને માહિતી આયોગ કમિશનરને અપીલ કરી હતી. જેની સુનાવણી થતાં રૂ. ૨૫૦૦, બે અપીલના રૂ. ૫૦૦૦નો દંડ ફટકારેલ છે. જે દંડની રકમ અધિકારીએ સ્વખર્ચે ભરવાની રહેશે. આવો ચુકાદો માહિતી કમિશનર આર. અરવર સાહીએ આપેલ છે.



મોડાસાના ગણેશપુરા કંપા પાસે શામળાજીથી મોડાસા તરફ જતી ટ્રકના ચાલકે કાબુ ગુમાવતા ટ્રક રોડ સાઈડમાં જઈ પલટી ગઈ હતી. અકસ્માતમાં ટ્રકનો ડ્રાઈવર ટ્રકની કેબીનમાં ફસાઈ જતા હાઈવે કમ્યારીઓ અને પોલીસની મદદ વડે એક કલાકની જહેમત બાદ ગેસ કટર વડે કેબીન કાપીને બહાર કઢાયો હતો જેને સારવાર માટે ૧૦૮ દ્વારા મોડાસા ખસેડાયો હતો. અકસ્માતના પગલે લોકોના ટોળેટોળા ઘટનાસ્થળે ઉમટી પડ્યા હતા.

વધુ ૩ કેસ... ● અનુસંધાન છેલ્લાનું ચાલુ

જિલ્લાના કલોલ તાલુકામાં બોરીસણામાંથી સ્વાઈન ફ્લુ પોઝીટીવ કેસ મળી આવેલ છે. આ દર્દી મહિલા દર્દી હોવાનું જાણવા મળેલ છે. જિલ્લામાં સ્વાઈન ફ્લુની સારવાર હેઠળના દર્દીઓપેકી ગાંધીનગર તાલુકાના પીંપળજ ગામના ૮૩ વર્ષીય યુદ્ધનું સારવાર દરમ્યાન મોત થતાં જિલ્લામાં સ્વાઈન ફ્લુથી મરણ પામનાર દર્દીઓની સંખ્યા ૧૩૫૨ પહોંચી છે. જિલ્લામાં અત્યાર સુધીમાં ૪૭ દર્દી સંપૂર્ણ રોગમુક્ત થતાં તેમને હોસ્પિટલમાંથી રજા આપવામાં આવી છે. જિલ્લામાં માણસા, કલોલ અને ગાંધીનગર તાલુકાના ૩-૩-૩ દર્દીના મોત થયા છે જ્યારે દહેગામમાં ૪ દર્દીના મોત થયા છે. જિલ્લામાં ઓગષ્ટ માસ દરમ્યાન ૬૫ જેટલા કેસ સ્વાઈન ફ્લુના પોઝીટીવ આવ્યા છે. મળતી વિગતો પ્રમાણે ગાંધીનગર સિવિલમાં હાલ ૧૨, અમદાવાદ સિવિલમાં ૧ તેમજ પ્રાઈવેટ હોસ્પિટલમાં પાંચ દર્દી ગ્રામ્ય વિસ્તારના સારવાર હેઠળ છે. આ પૈકી ૧ દર્દી વેન્ટીલેટર પર, ૧ બાયપેપ પર અને બાકીના દર્દીઓની હાલત સ્થિર હોવાનું જાણવા મળેલ છે.

અવરજનર બંધ થશે

● અનુસંધાન છેલ્લાનું ચાલુ
સુત્રોના જણાવ્યા મુજબ નાળા પહોળા કરવાનું કામ બે મહિના સુધી ચાલશે. જ્યારે માર્ગને ફોરલેન કરવાની કામગીરી અન્યથે માર્ગને બન્ને બાજુ સાડા આઠ મીટર પહોળો કરી વચાળે ૧.૫૦ મીટરની જગ્યામાં સેન્ટ્રલ વર્જ અસ્તિત્વમાં આવશે. આ કામગીરીના અંતે આ વિસ્તારમાં ટ્રાફિકની અવરજવર સરળ અને સલામત બનશે. જ્યારે હાલ વાવોલની સોસાયટીના આંતરિક વિસ્તારમાંથી ટ્રાફિકને ડાયવર્ટ કરવા માટે ગેઝિયાથી કોલવડા રૂટમાં નવું ડાયવર્જન આપવા માટે નિર્ણય લેવાયો છે. વાવોલના સ્થાનિક રહીશોને પડતી હાલાકીને ધ્યાને લઈ ગુડાના ચેરમેને સંબંધિત તંત્રના અધિકારીઓને પણ આ મામલે સુચના આપી હતી. જેથી બેરિકેટસ લગાવી ટ્રાફિકની સલામત અવરજવર માટે ડાયવર્જન અપાશે.

ઓથો. સ્ટોકિસ્ટ ગાંધીનગર ડીસ્ટ્રીક્ટ...

SANGHI CEMENT
Kisan
ashirvad
BENELAVE
DR. FIXIT
TATA
ET TMT

જગદીશ સ્ટીલ સ્ટોર્સ
પ્લોટ નં. ૧૬૯, ભેલવળ પંખોની સામે, સેક્ટર-૨૧, ગાંધીનગર.
ફોન : (ઓ) ૨૩૨૨૧૨૧૪, ૨૩૨૨૬૦૦૮, મો. ૯૮૨૪૨૩૭૦૦૮ (૬૪) ૨૩૨૬૦૯૫૬

શાખા : સેક્ટર-૩ડી, ઘ-૨ સર્કલ પાસે, ઘ-રોડ, ગાંધીનગર.
ફોન : ૨૩૨૨૭૦૦૮, ૯૮૨૫૪૩૨૧૮૬
સેક્ટર-૨૬, ટાટા ચોકડી પાસે, કોલવડા રોડ, ગાંધીનગર.
ફોન : ૨૩૨૮૭૮૭૭

સિમેન્ટ, TMT (ISI) સ્ટીલ, સેનેટરી, હાઈવેર, કપરોટ, ગ્રીટ, મેલ, PVC (કિસાન) ગ્રેપાઈપ (જીનદાલ/ટાટા), ઈટો, ટાટા પતરા, સિન્ડેક્ષ વોટર ટેન્ક, સોલાર તથા ડિલ્ડોંગ મટીરીયલ્સ